



## Domestic and Family Violence Visa Support

# Ko e fakaaaoao mo e ngaahi fakamamahi 'i he famili pea mo e visa folau

- Ko e fakaaaoao mo e fakamamahi 'i he loto famili ko ha maumaulao ia 'i 'Aositelelia ni pea 'oku 'ikai pe ke faka'ataa ia 'i ha fa'ahinga taimi pe.
- 'Oku 'ikai ke mau pou pou 'a kinautolu 'oku nau ma'u visa, ke nau kei nofo atu ai pe 'i ha famili fakamamahi koe'uhi ko ha'anau tatali ki ha'anau kole visa neongo ai pe pe koe ha ha fa'ahinga tukunga.
- Ko e kaniseli ko ia 'o e visa ko ha me'a fihifhi pea kuo pau ke fakamaau'i 'o fakatatau ki he tukunga takitaha.
- Ko e 'Eiki Minisitaa pe pe ko ha 'ofisa kuo 'osi fakamafai'i (mei he Potungaue ni) 'oku ne ma'u 'a e mafai ke fakafisinga'i pe kaniseli ha visa 'a ha taha. 'E 'ikai lava 'e he tokotaha fakamamahi pe fakaaaoao 'i ha famili fakamamahi ke ne kaniseli ha visa 'a ha taha.
- 'E malava pe ke fakafisinga'i pe kaniseli 'a e visa ia 'a e tokotaha fakaaaoao 'i ha famili fakamamahi.
- Te ke lava 'o vakai'i 'a e tukunga 'o ho'o visa 'i he 'initaneti 'i he Visa Entitlement Verification Online (VEVO) Ko e VEVO te ne tala atu pe koe ha 'a e kalasi visa 'oku ke lolotonga ma'u, taimi 'oku 'osi ai pea mo hono ngaahi tu'utu'u ni ko ia 'oku 'osi fokotu'u ke ke muimui ki ai.
  - Sio: [immi.homeaffairs.gov.au/visas/already-have-a-visa/check-visa-details-and-conditions/overview](https://immi.homeaffairs.gov.au/visas/already-have-a-visa/check-visa-details-and-conditions/overview)
- 'Oku mahu'inga ke ma'u 'e he Potungaue 'a ho ngaahi fakaikiiki fakamuimui taha 'a ho ngaahi fetu'utaki, koe'uhi ke mau lava 'o fetu'utaki atu kiate koe mo e ngaahi fanongonogo mahu'inga fekau'aki mo ho'o visa.
- 'Oku totonu pe ke ke fakapapau'i 'oku 'i ai ho'o ImmiAccount. 'a ia te ke lava ke leva'i 'a e ngaahi me'a kotoa pe 'i he lolotonga pe 'i ha'o kole visa 'i he kaha'u. 'Oku mahu'inga foki 'eni ke fakaava pea mo ha tu'asila 'imeili makehe pe mo hano lea fakapulipuli, 'a ee ko koe tokotaha pe 'oku ke lava 'o hu ki ai.
  - Sio ki he: [online.immi.gov.au](https://online.immi.gov.au)
- 'E lava pe ke ki'i faingata'a 'a ho'o hu holo ke ngaue'aki 'a e sisitemi ko 'eni a e imikuleisoni, ko ia ai 'oku mau fakalotolahi'i kimoutolu ke mou fekumi ke ma'u ha tokoni mei ha tokotaha ngaue kuo 'osi lesisita 'i he va'a fefolau'aki pe ko ha fakafofonga lao. 'Oku 'i ai pe ha ni'ihi 'oku nau taafataha pe ke ngaue ki he fakaaaoao moe famili fakamamahi pea mo 'enau ngaahi me'a folau.
  - Sio ki he: [immi.homeaffairs.gov.au/help-support/who-can-help-with-your-application/overview](https://immi.homeaffairs.gov.au/help-support/who-can-help-with-your-application/overview)
  - Sio ki he: [familyviolencelaw.gov.au/](https://familyviolencelaw.gov.au/)
- Ko e kau ma'u visa hoa ni'ihi mo e kau kole visa hoa te nau lava 'o kole ke siofi mu'a 'i he ngaahi fiema'u makehe 'i ha famili fakamamahi ('a e ngaahi tokoni ki he ngaahi famili fakamamahi) ke nau ma'u ai ha visa nofonoua.

- Sio ki he: [immi.homeaffairs.gov.au/visas/domestic-family-violence-and-your-visa/how-we-can-help](https://immi.homeaffairs.gov.au/visas/domestic-family-violence-and-your-visa/how-we-can-help)
- Kapau 'oku ke hoha'a ki he tukunga 'a ho'o visa, te ke lava 'o fetu'utaki ki he Potungaue koe'uhi ke mau lava 'o tokoni'i koe ke solova 'a e ngaahi me'a fekau'aki mo ho'o me'a folau pea mo 'oatu foki 'a e ngaahi fakaikiiki 'o e ngaahi sevesi tokoni.

*Ki ha toe ngaahi fakamatala, sio ki he:*  
[immi.homeaffairs.gov.au/visas/domestic-family-violence-and-your-visa](https://immi.homeaffairs.gov.au/visas/domestic-family-violence-and-your-visa)